

Muxtar BABAYEV: "Azərbaycan COP29-a ciddi şəkildə hazırlaşır"

"Azərbaycan COP29-a ciddi şəkildə hazırlaşır və bu gün Bonnda müvafiq sənədlərin imzalanması həyata keçirildi. Öləkə üzrə yaxın gələcəkdə böyük müqavilənin də bağlanması gözlənilir. Hazırda Azərbaycan tərəfi tədbir yerinin hazırlanması, iştirakçıların yerləşdirilməsi, təhlükəsizlik, protokol və s. olmaqla kompleks məsələlər üzərində böyük komanda ilə iş aparır. Bu istiqamətdə böyük siyasi dəstək də mövcuddur".



AZƏRTAC xəbər verir ki, bu fikirləri COP29-un müəyyən olunmuş prezidenti, ekologiya və təbii sərvətlər naziri Muxtar Babayev sənədlərin imzalanması mərasimindən sonra Azərbaycan mediası üçün açıqlamasında deyib.

M.Babayev bildirib ki, BMT-nin İqlim Dəyişmələri Konfransı COP29-a gedən yolda çox önəmli bir hadisədir. Hər gün burada keçirilən onlarca görüş və toplantılar, müxtəlif komitələrdə aparılan iclaslar, plenar sessiyalarda iştirak və çıxışlarda

Azərbaycanın COP29-a hazırlığı və danışqlar prosesində mövqeyi təqdim olunur, eləcə də hüquqi və texniki xarakterli bir çox suala cavab axtarılır.

Qeyd edilib ki, Bonn konfransında danışqlar prosesində yaxından iştirak Azərbaycan nümayəndə heyətlərinin öz səriştəsinə göstərmək üçün yaxşı imkandır. Çünkü konfransda ciddi danışqlar prosesi gedir, bu prosesə peşəkar ekspertlər cəlb olunub. Qarşıda danışqlar prosesi üçün bir neçə aylıq müddət var, bütün bu toplanan təcrübə Azərbaycan tərəfinə imkan verəcəkdir ki, COP29-da danışqlar prosesini uğurla həyata keçirə bilsin.



United Nations
Climate Change Conference